



முதலமைச்சர் மு.க. ஸ்டாலின் அவர்களை நேற்று (16.4.2025) தலைமைச் செயலகத்தில், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ. சண்முகம் நிர்வாகிகளுடன் சந்தித்து பேசி, கோரிக்கை மனு அளித்தார். உடன் இந்து சமய அறநிலையத் துறை அமைச்சர் பி.கே. சேகரப்பாடி, சட்டமன்ற உறுப்பினர் நாகை மாலி, தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் உள்ளனர்.

தமிழ் வளர்ச்சிக் கழகம் தொடர்ந்து செயல்பட

ரு.2 கோடி நீதி வழங்கிய முதல்வர் மு.க.ஸ்டாலினுக்கு நன்றி!

தமிழ் வளர்ச்சிக் கழக அறங்காவல் குழுத் தலைவர் ப.சிதம்பரம் – தமிழ் வளர்ச்சிக் கழகத் தலைவர் ம.இராசேந்திரன் அறிக்கை!

சென்னை, ஏப்.17- தமிழ் வளர்ச்சிக் கழகம் தொடர்ந்து செயல்பட்டு இரண்டு கோடி ரூபாய் நிதி வழங்கிய தமிழ்நாடு அரசுக்கும் முதலமைச்சர் மு.க. ஸ்டாலின் அவர்களுக்கும் தமிழ் வளர்ச்சிக் கழக அறங்காவல் குழுத் தலைவரும் முன்னாள் ஒன்றிய நிதியமைச்சருமான ப.சிதம்பரம் எம்.பி., தமிழ் வளர்ச்சிக் கழகத் தலைவரும் அறங்காவல் குழு செயலாளரும் தஞ்சைப் பல்கலைக் கழக முன்னாள் துணை வேந்தருமான ம.இராசேந்திரன் ஆகியோர் நன்றி தெரிவித்துள்ளனர்.

இதுகுறித்து தமிழ் வளர்ச்சிக் கழகம் சார்பில் இவர்கள் கூட்டாக விடுத்துள்ள அறிக்கையில் கூறியிருப்பதாவது :- “செயற்கை நுண்ணறிவுக் காலத்திற்கேற்பத் தமிழ் மொழியை வளர்த்தெடுக்கத் தேவைப்படும் தமிழ்த் தரவுகள் உருவாக்கவும் சிறப்புக் கலைக் களஞ்சியங்கள் போன்ற திட்டப்பணிகளைத் தமிழ் வளர்ச்சிக் கழகம் மேற்கொள்ளும். தொடர்ந்து தொய்வின்றிச் செயற்பட உதவும் வகையில் வைப்புத் தொகையாக ரூபாய் 2 கோடி வழங்கப்படும்.” என்று சட்டமன்றத்தில் அறிவிக்கச் செய்து தமிழ் வளர்ச்சிக் கழகத்திற்குப் புத்துயிர் வழங்கியிருக்கும் முதல்வர் அவர்களுக்கு நன்றி. “கலைக்களஞ்சியம்” என்ற அரிய செல்வத்தைத் தமிழில் உருவாக்கி, எல்லாத் துறைகளிலும் தமிழ்மொழித் தழைத்து ஒங்குவதற்கு வழிகாட்டிய பெருமைக்குரியது தமிழ் வளர்ச்சிக் கழகம். “கலைக்களஞ்சியம்” என்ற பொருள் பொதிந்த சொல்லைத் தமிழ் கத்திற்கு வழங்கிய பெருமையும் தமிழ் வளர்ச்சிக் கழகத்திற்கே உரியதாகும். இப்பொழுது “Encyclopedia” என்ற ஆங்கிலச் சொல்லுக்கு நிகரான புத்தாக்கச் சொல்லாகத் தமிழறிஞர் அனைவராலும் “கலைக் களஞ்சியம்” என்ற சொல் ஏற்றுக்கொள்ளப்பட்டுள்ளது. இச்சொல் தமிழ் வழக்கிலும் வேரூன்றி நிலைத்துவிட்டது.

கலைக்களஞ்சியம் உருவாக்கிய பெருமை!

இந்திய மொழிகளிலேயே முதன்முதலில் கலைக்களஞ்சியம் உருவாக்கிய பெருமையைத் தமிழுக்கு ஈட்டித் தந்த சிறப்புதமிழ் வளர்ச்சிக் கழகத்திற்கே உண்டு. தமிழ் வளர்ச்சிக் கழகத்தை உருவாக்கியவர்



அப்போது சென்னை மாகாணக் கல்வி அமைச்சராக (1946-1949) இருந்த தி.சு.அவினாசிவிங்கம். இவர்தான் தமிழ் வழிக் கல்வியை அறிமுகம் செய்தவர். தற்போது தமிழ் வளர்ச்சிக் கழக அறக்கட்டளைக்குத் தலைவராக மேனாள் ஒன்றிய நிதி அமைச்சர் திரு ப.சிதம்பரம் அவர்கள் இருக்கிறார்கள். தமிழ் வளர்ச்சிக் கழகத்தின் தலைவராகத் தமிழ்ப் பல்கலைக்கழக மேனாள் துணை வேந்தர் ம.இராசேந்திரன் பணிகளை மேற்கொண்டு வருகிறார்.

இந்தியா விடுதலை அடைவதற்கு முன்பாகவே 1946 ஆம் ஆண்டிலேயே தொடங்கப்பட்டிருக்கிறது தமிழ் வளர்ச்சிக் கழகம். தமிழ் வளர்ச்சிக் கழகத்தின் உயரிய குறிக்கோளாகிய கலைக்களஞ்சியத் திட்டத்தைத் தி.சு.அவினாசிவிங்கம் அவர்கள் இந்திய விடுதலை நாளான 15.08.1947 அன்று அறிவித்திருக்கிறார்கள். அப்போதைய ஒன்றிய நிதியமைச்சர் திரு ஆர்.கே. சண்முகம், சென்னைப் பல்கலைக்கழகத் துணைவேந்தர் ஏ.இலட்சுமணசாமி, வடபாதி மங்கலம் வி.எஸ். தியாகராஜன், டி.கே. சிதம்பரநாதன், மீ.ப.சோழம், கல்வி ஆகியோர் துணையுடன், பெரியசாமித் துறவரைத் தலைமைப் பதிப் பாசிரியராகக் கொண்டு இம் மாபெரும் பணியைத் தொடங்கியிருக்கிறார்.

ஐவரைலால் நேரு வெளியிட்ட கலைக்களஞ்சியம்!

1954 இல் முதல் தொகுதியையும் 1968 இல் 10 வது தொகுதியையும் வெளியிட்டிருக்கிறது. இதற்கு 207 அறிஞர்கள், கட்டுரைகள் வழங்கியுள்ளனர். 2240 அறிஞர்கள் பங்களிப்புச் செய்திருக்கின்றனர். 10 தொகுதிகளும் ஏறத்தாழ 7500 பக்கங்களில் வெளிவந்துள்ளன. கலைக்களஞ்சியத்தின் ஐந்தாவது தொகுதியை அன்றைய இந்தியப் பிரதமர் பண்டித ஜவகர்லால்



நேரு அவர்கள் வெளியிட்டிருக்கிறார்கள். மேலும் குழந்தைகள் கலைக்களஞ்சியம், மருத்துவக் களஞ்சியம், சித்த மருத்துவக் களஞ்சியம் என்று மீட்டும் மேற்பட்ட நூல்களைத் தமிழ் வளர்ச்சிக் கழகம் வெளியிட்டுள்ளது. பொதுமக்களுக்கும் விளக்கக்கூடிய நடையில், அறிவுத் துறைகள் அனைத்தையும் திறம்பட எடுத்துரைப்பதாகவும், பத்துரை அறிவு பற்றிய பதிவுகளை அகரவரிசைப் படுத்தி, அவைகளைக் கட்டுரை வடிவில் தெளிவாக விளக்குவதாகவும் தமிழ் வளர்ச்சிக் கழக வெளியீடுகள் உள்ளன.

தி.சு.அவினாசிவிங்கம் எழுதியுள்ள முகவுரை

தமிழ் வளர்ச்சிக் கழகம் 20 121948 இல் வெளியிட்ட கலைக்களஞ்சிய மாதிரிப் படிவத்திற்குத் திரு. தி.சு. அவினாசிவிங்கம் எழுதியுள்ள முகவுரையில், “ஆங்கிலத்தில் பல பெரிய கலைக் களஞ்சியங்கள் (Encyclopedia) இருக்கின்றன. மக்களுடைய அறிவை வளர்ப்பதற்கு அவை பெரிதும் பயன்படுகின்றன. அவை போன்ற புத்தகங்கள் தமிழில் இல்லாதது ஒரு பெருங்குறையாகும். நமது நாட்டின் சாதாரண மக்களின் அறிவு உயர வேண்டுமானால் இத்தகைய நூல்கள் நமது மொழியில் வெளிவருவது அவசியம்.” என்று குறிப்பிட்டிருக்கிறார்.

தமிழ் வளர்ச்சித்துறை, உலகத் தமிழ் ஆராய்ச்சி நிறுவனம், அகர முதலித் திட்டம், தமிழ்ப் பல்கலைக்கழகம் போன்றதமிழ் வளர்ச்சிப் பணிகளுக்கான துறைகளும் நிறுவனங்களும் தொடங்குவதற்கு ஊற்றுக் கண்ணாக விளங்கியிருக்கிறது தமிழ் வளர்ச்சிக் கழகம். கலைக் களஞ்சியத் திட்டத்திற்கு நிதி உதவி வேண்டி 1947 இல் தி.சு. அவினாசிவிங்கம் அவர்கள் அறிக்கை ஒன்றை வெளியிட்டிருக்கிறார். தமிழ் வளர்ச்சியில் ஆர்வமும் அக்கறையும்

கொண்ட அனைத்துத் தரப்பு மக்களும் அவருடைய இந்த அறிவிப்பை வரவேற்றுத் தாமே மனமுனவந்து நிதி வழங்கியிருக்கின்றனர்.

கலைக்களஞ்சியத்தின் திருந்திய இரண்டாம் பதிப்பை, ஒவ்வொரு தொகுதியும் 1000 பக்கங்களைக் கொண்டதாய், 12 தொகுதிகளில் வெளிக்கொணரப் பெரிதும் விரும்பியிருக்கிறார் திரு. தி.சு. அவினாசிவிங்கம் அவர்கள். அதுதொகை 75 இலட்சம் ரூபாய் மதிப்பீட்டில் அதற்குரிய திட்டமும் தயாரிக்கப்பட்டு, தொடக்க விழாவும் நடந்திருக்கிறது. பல்வேறு காரணங்களால் அத்திட்டம் நிறைவேறாமற் போயிருக்கிறது. கலைக் களஞ்சியத்தின் திருந்திய இரண்டாம் பதிப்பு வெளிவந்திருந்தால் தமிழுக்கும் தமிழர்களுக்கும் மேலும் பயன்படத்தக்கதாய் அமைந்திருக்கும்.

வணிக நோக்க இல்லாத தமிழ் வளர்ச்சிக் கழகம்!

தமிழ் வளர்ச்சிக் கழகம் வணிக நோக்கு இல்லாதது; தமிழ் வளர்ச்சி ஒன்றையே நோக்காகக் கொண்டு இயங்குவது, தற்போது மாணவர் அகராதி, தமிழியல் களஞ்சியம், தமிழ்ச் சிந்தனைக் களஞ்சியம், சொல் புதிது, கலைக்களஞ்சியம் திருந்திய, மேம்படுத்திய பதிப்புத் திட்டம் ஆகிய பணிகளை மேற்கொள்ளத் தமிழ் வளர்ச்சிக் கழகம் திட்டமிட்டிருக்கிறது.

இப்படித் தற்காலத் தேவைக்கேற்பத் தொய்வின்றித் தமிழ் வளர்ச்சிப் பணிகளைத் தொடர ஏதுவாகத் தமிழ் வளர்ச்சிக் கழகத்திற்கு வைப்புத் தொகையாக இரண்டு கோடி ரூபாய் வழங்க ஆணையிட்டிருக்கிற முதல்வர் அவர்களுக்குத் தமிழ் வளர்ச்சிக் கழகமும் அறக்கட்டளையும் மனதார நன்றி சொல்வதில் பெருமை கொள்கிறது.

இவ்வாறு அந்த அறிக்கையில் கூறப்பட்டுள்ளது.



முதலமைச்சர் மு.க. ஸ்டாலின் அவர்களை நேற்று (16.4.2025) முகாம் அலுவலகத்தில், உணவு மற்றும் உணவுப் பொருள் வழங்கல் துறை அமைச்சர் அர. சக்கரபாணி குடும்பத்தினருடன் சந்தித்து, தனது மகன் திருமண விழாவிற்கான அழைப்பிதழை வழங்கினார். உடன் ஊரக வளர்ச்சித் துறை அமைச்சர் இ. பெரியசாமி, சட்டமன்ற உறுப்பினர் ஐ.பி. செந்தில்குமார் ஆகியோர் உள்ளனர்.



முதலமைச்சர் மு.க. ஸ்டாலின் அவர்களை நேற்று (16.4.2025) தலைமைச் செயலகத்தில், மக்கள் நீதி மய்யத்தின் தலைவர் கமலஹாசன் அவர்கள் சந்தித்து பேசினார். உடன் துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், மக்கள் நீதி மய்யத்தின் துணைத் தலைவர் ஏ.ஜி.மவுரியா இ.கா.ப. (ஓய்வு), பொதுச் செயலாளர் ஆ.அருணாச்சலம் மற்றும் அரசு உயர் அலுவலர்கள் உள்ளனர்.

ஹஜ் புனிதப் பயண விவகாரம்

சுவதி அரேபிய அரசிடம் தொடர்பு கொண்டு பிரச்சினைக்கு தீர்வு காண்பீர்!

பிரதமருக்கு முதல்வர் மு.க.ஸ்டாலின் கடிதம்!

சென்னை, ஏப்.17- 2025ஆம் ஆண்டு ஹஜ் புனிதப் பயணத்திற்கான பயணிகளை பாதிக்கும் வகையில் தனியார் ஹஜ் ஒதுக்கீடு ரத்து செய்யப்படமுற்படுவது குறித்து முதலமைச்சர் மு.க.ஸ்டாலின் அவர்கள் நேற்று பிரதமர் நரேந்திர மோடி அவர்களுக்குக் கடிதம் எழுதியுள்ளார். அதில் சுவதி அரேபிய அரசிடம் தொடர்பு கொண்டு தீர்வு காண வலியுறுத்தியுள்ளார்.

அக்கடிதத்தில், ரவ்விருக்கும் 2025 ஹஜ் புனிதப் பயணத்திற்கு ஆவன உடையவர்கள் தமிழகம் உட்பட ஆயிரக்கணக்கான இந்திய முஸ்லிம்கள் மத்தியில் தனியார் ஹஜ் ஒதுக்கீடு ரத்து செய்யப்பட முற்படுவது குறித்த செய்தி மிகுந்த வருத்தத்தை உண்டாக்கி உள்ளது என்றும் இந்த அவசர மற்றும் கவலையளக்கும் விஷயத்தை பிரதமர் அவர்களின் கவனத்திற்கு கொண்டு வருவதற்காக இந்தக் கடிதத்தை எழுதுவதாகவும் முதலமைச்சர் அவர்கள் குறிப்பிட்டுள்ளார்.

ஹஜ் என்பது இஸ்லாத்தின் ஐந்து கடமைகளாகக் கருதப்படும் தூண்களில் ஒன்றாகும் என்ற குறிப்பிட்டுள்ள முதலமைச்சர் அவர்கள், இது முஸ்லிம்களுக்கு மிகவும் புனிதமான மற்றும் வாழ்நாளில் ஒரு

முறை மட்டுமே மேற்கொள்ளும் மதக் கடமையாகும் என்றும் குறிப்பிட்டுள்ளார். ஆன்மீக முக்கியத்துவத்தைக் கொண்டுள்ள இந்தப் புனிதப் பயணத்தை மேற்கொள்வதற்காக முஸ்லிம்கள் தங்கள் வாழ் இந்தியாவுக்கான ஹஜ் ஒதுக்கீட்டை நான் சேமிப்பினை செலவு செய்கிறார்கள் என்றும், இந்த ஆண்டு, ஹஜ் பயணம் 4.6.2025 முதல் 9.6.2025 வரை நடைபெறும் என்று எதிர்பார்க்கப்படும் நிலையில், இந்தியாவிலிருந்து பயணிகள் வழக்கமாக 2025 மே மாதத்தில் சுவதி அரேபியாவுக்கு தங்கள் பயணத்தைத் தொடங்குவார்கள் என்றும் தனது கடிதத்தில் முதலமைச்சர் அவர்கள் குறிப்பிட்டுள்ளார்.

கடந்த 2024 ஆம் ஆண்டில், சுமார் 1,75,000 இந்திய ஹஜ் பயணிகள் புனிதப் பயணத்தில் பங்கேற்றதாகவும், இதற்காக ஜனவரி 2025இல், இந்தியா சுவதி அரேபியாவுடன் இருதரப்பு ஒப்பந்தத்தில் கையெழுத்திட்டது. 1,75,025 ஹஜ் பயணிகளுக்கு ஒதுக்கீட்டை இறுதி செய்தது என்றும், இந்த ஒதுக்கீடு 70:30 என்ற விகிதத்தில் மாநில ஹஜ் கமிட்டிகள் மற்றும் தனியார் ஹஜ் சுற்றலா ஏற்பாட்டாளர்களிடையே பிரிக்கப்பட்டதாகவும் அவர் குறிப்பிட்டுள்ளார்.

அதன்படி, 2025ஆம் ஆண்டுக்கான

மாநில ஹஜ் குழுக்களுக்கு 1,22,517 இடங்களும், தனியார் ஹஜ் சுற்றலா ஏற்பாட்டாளர்களுக்கு 52,507 இடங்களும் ஒதுக்கப்பட்ட நிலையில் சுவதி அரேபியா திடீரென இந்தியாவுக்கான ஹஜ் ஒதுக்கீட்டை குறைத்துள்ளதாகத் தாம் அறிய வந்துள்ளதாகவும், அதன் காரணமாக தனியார் ஹஜ் சுற்றலா ஏற்பாட்டாளர்களுக்கு ஒதுக்கப்பட்டிருந்த சுமார் 52,000 ஹஜ் இடங்கள் ரத்து செய்யப்பட்டுள்ளதாகவும், இந்த தீவிர முடிவு ஏற்கனவே பணம் செலுத்தியுள்ள பல ஹஜ் பயணிகளை ஆழ்ந்த கவலையிலும் நிச்சயமற்ற நிலையிலும் ஆழ்த்தியுள்ளது என்று தனது கடிதத்தில் கவலைபட்ட தெரிவித்துள்ளார்.

இந்த நிலைமையின் தன்மையைக் கருத்தில் கொண்டு, இப்பிரச்சனையை அவசரமாக சுவதி அரேபிய அரசிடம் எடுத்துச் சென்று விரைவான தீர்வினைப் பெற வேண்டும் என்றும், பிரதமரின் தலையீடு, ஹஜ் ஒதுக்கீட்டில் முந்தைய அளவினை மீண்டும் கொண்டுவந்து, ஹஜ் பயணிகளுக்கு அவர்களது குடும்பத்தினருக்கும் ஹஜ் பயணத்தை மேற்கொள்வதற்கான உறுதியை அளிக்கும் என்றும் தாம் உறுதியாக நம்புவதாக முதலமைச்சர் அவர்கள் தனது கடிதத்தில் குறிப்பிட்டுள்ளார்.



தி.மு.க.

இளைஞர் அணி

கலைஞர்



1924 - 2023

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்

கீழ்க் தலைவர் மாண்புமிகு முதலமைச்சர் அவர்களின் அறிவுறுத்தலின்படி, தலைமைக் கழகத்தின் ஒப்புதலுடன், ஒன்றிய-நகர-பகுதி-பேரூர் அமைப்புகளுக்கு, இளைஞர் அணி அமைப்பாளர்-துணை அமைப்பாளர்களை, மாண்புமிகு துணை முதலமைச்சரும், கழகத்தின் இளைஞர் அணிச் செயலாளருமான உதயநிதி ஸ்டாலின் அவர்கள் மாவட்ட வாரியாக நியமித்து வருகிறார்.

சேலம் மத்திய மற்றும் விருதுநகர் தெற்கு ஆகிய மாவட்டங்களில் நியமிக்கப்பட்ட இளைஞர் அணியின் புதிய நிர்வாகிகளுக்கான அறிமுகக் கூட்டம், அந்தந்த மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல் இக்கூட்டத்தில் கலந்து கொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
19.04.2025 சனிக்கிழமை	காலை 9.00 மணி	சேலம் மத்திய	வீரபாண்டியார் அரங்கம், கலைஞர் மாளிகை, சேலம்.
19.04.2025 சனிக்கிழமை	காலை 9.00 மணி	விருதுநகர் தெற்கு	கந்தசாமி ராஜ்மாள் திருமண மண்டபம், விருதுநகர்

“அன்பகம்”

தேனாம்பேட்டை

சென்னை-18

நாள் : 16-04-2025







துணை முதலமைச்சர் உதயநிதி ஸ்டாலின் அவர்கள் 38.40 இலட்சம் ரூபாய் மதிப்பீட்டில் குளிரூட்டப்பட்ட நூலகமாக புதுப்பிக்கப்பட்ட மொரினா கிளை நூலகத்தை நேற்று (16.4.2025) திறந்து வைத்து 9 நாட்களுக்கு புரவால் சான்றிதழ்களை வழங்கினார். இந்நிகழ்வில் பள்ளிக் கல்வித்துறை அமைச்சர் அன்பில் மகேஸ்வரன், பெருநகர சென்னை மாநகராட்சியின் நிலைக்குழுத் தலைவர் (பணிகள்) நே. சிறீநாத், மண்டலக்குழுத் தலைவர் எஸ். மதன்மோகன், பள்ளிக் கல்வித்துறை முதன்மைச் செயலாளர் டாக்டர். பி. சந்திரமேகன், பொது நூலகத் துறை இயக்குநர் முனைவர் பொ. சங்கர், சென்னை மாநகர நூலக ஆணைக்குழுத் தலைவர் கவிஞர் மனுஷ்யபுத்திரன் மற்றும் உயர் அலுவலர்கள் உடனிருந்தனர்.